



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரக : 82 - ஒலி : 358 - திருவள்ளூர் ஆண்டு 2055 - ஆழ 22 - புதன்கிழமை 07 ஆகஸ்டு 2024 - கோவை ★ ★ 24 + 8 பக்கங்கள் Established: 10.8.1942 - Volume: 82 - Issue 358: Thiruvalluvar Year - 2055 - Aadi 22 - Wednesday 07 August 2024 - Kovai ★ ★ 24 + 8 Pages ₹ 5.00



எத்தகைய மழையையும் எதிர்கொள்ளத் தயார்!

கொளத்தூரில் பல்வேறு பணிகளைப் பார்வையிட்ட பின் முதல்வர் மு.க.ஸ்டாலின் அறிவிப்பு!

சென்னை, ஆக. 7-

சென்னை கொளத்தூர் தொகுதியில் ஆய்வு மேற்கொண்ட முதலமைச்சர் மு.க.ஸ்டாலின் அவர்கள் பல்வேறு பணிகளுக்கு அடிக்கல் நாடி முடிவற்ற பணிகளையும் தொடங்கி வைத்தார். பின்னர் செய்தி யாளர்களிடம் பேசிய முதலமைச்சர் மு.க.ஸ்டாலின் அவர்கள், சென்னையில் பருவமழைக்கு முன்னதாகவே 12 சென்டி மீட்டர் மழை பெய்துள்ளதாக தெரிவித்தார். பரவலாக மழை பெய்துள்ள போதிலும் சென்னையில் எந்த கிடத்திலும் மழைநீர் தேங்க வில்லை என்று கூறிய முதலமைச்சர், எத்தகைய மழை வந்தாலும் அதை எதிர்கொள்ள அரசு தயாராக இருப்பதாக தெரிவித்தார்.

கொளத்தூர் தொகுதிக்குட்பட்ட பகுதிகளில் ரூ.355.23 கோடி மதிப்பீட்டில் நடைபெற்று வரும் பல்வேறு பணிகளை பார்வையிட்டு ஆய்வு செய்து, ரூ.8.45 கோடி செலவிலான முடிவற்ற திட்டப் பணிகளை திறந்து வைத்து, ரூ.3.25 கோடி மதிப்பீட்டிலான புதிய திட்டப் பணிக்கு முதலமைச்சர் மு.க.ஸ்டாலின் அவர்கள் அடிக்கல் நாட்டினார்.

முதலமைச்சர் மு.க.ஸ்டாலின் அவர்கள் நேற்று முன்தினம் (5.8.2024) கொளத்தூர் தொகுதிக்குட்பட்ட பகுதிகளில் 8 கோடியே 45 இலட்சத்து 50 ஆயிரம் ரூபாய் செலவில் முடிவற்ற திட்டப் பணிகளை திறந்து வைத்து, 3 கோடியே 25 இலட்சத்து 40 ஆயிரம் ரூபாய் மதிப்பீட்டில் சீனிவாசநகர் 3வது பிரதான சாலையில் புதிதாக கட்டப்பட்டவுள்ள சென்னை துவக்கப் பள்ளிக்கு அடிக்கல் நாட்டினார். மேலும், கணேஷ் நகரில் அமைக்கப்பட்டிருக்கும் ரூபாய் 230/33 கி.வோ. துணை மின் நிலையம், வீனஸ் நகரில் அமைக்கப்பட்டுள்ள கழிவுநீர் வெளியேற்று நிலையத்தின் செயல்பாடுகள், சென்னைப் பெருநகர வளர்ச்சிக் குழுமத்தின் சார்பில் கட்டப்பட்டு வரும் நவீன சந்தை, தணிகாசலம் கால்வாயினை அகலப்படுத்தி மேம்படுத்தும் பணிகள், பெரியார் நகர் அரசு புறநகர் மருத்துவமனையில் சிறப்பு மருத்துவமனைக் கட்டுமானப் பணிகள், என மொத்தம் 355 கோடியே 23 இலட்சம் ரூபாய் மதிப்பீட்டிலான பணிகளை பார்வையிட்டு ஆய்வு செய்தார்.

துணை மின் நிலையத்தின் கட்டுமானப் பணிகளை பார்வையிடுதல்!

தமிழ்நாடு மின்உற்பத்தி மற்றும் மின் பகிர்மானக் கழகத்தின் சார்பில் கொளத்தூர், கணேஷ் நகரில் 110 கோடியே 92 இலட்சம் ரூபாய் மதிப்பீட்டில் அமைக்கப்பட்டு வரும் 230/33 கி.வோ. துணை மின் நிலையத்தின் கட்டுமானப் பணிகளை தமிழ்நாடு முதலமைச்சர் அவர்கள் பார்வையிட்டு ஆய்வு செய்தார். இந்த துணை மின் நிலையம் அமைக்கப்படுவதன் மூலம், கொளத்தூர், பெரியார் நகர், அன்னை நகர், நேர்மை நகர், கணேஷ் நகர் ஆகிய பகுதிகளைச் சேர்ந்த மக்களுக்கு சீரான மின்சாரம் கிடைத்திடும.

கழிவுநீர் வெளியேற்று நிலையத்தின் செயல்பாடுகளை பார்வையிட்டு ஆய்வு செய்தல்!

சென்னைப் பெருநகர குழநீர் வழங்கல் மற்றும்



முதலமைச்சர் மு.க. ஸ்டாலின் அவர்கள் நேற்று முன்தினம் (5.8.2024) தமிழ்நாடு மின்உற்பத்தி மற்றும் மின் பகிர்மானக் கழகத்தின் சார்பில் கொளத்தூர், கணேஷ் நகரில் 110 கோடியே 92 இலட்சம் ரூபாய் மதிப்பீட்டில் அமைக்கப்பட்டு வரும் 230/33 கி.வோ. வளிம காப்பு துணை மின் நிலையத்தின் கட்டுமானப் பணிகளை பார்வையிட்டு ஆய்வு செய்தார். இந்த ஆய்வின்போது, இந்து சமயம் மற்றும் அறநிலையங்கள் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர் கலாநிதி வீராசாமி, சட்டமன்ற உறுப்பினர்கள் தாயகம் கவி, அ. வெற்றியழகன், ஜோசப் சாமுவேல், துணை மேயர் மு. மகேஷ் குமார், தமிழ்நாடு சேமிப்புக் கிடங்கு நிறுவனத்தின் தலைவர் ப.ரங்கநாதன், தமிழ்நாடு மின் தொடரமைப்புக் கழகத்தின் தலைவர் / தமிழ்நாடு மின் உற்பத்தி மற்றும் பகிர்மானக் கழகத்தின் தலைவர் மற்றும் மேலாண்மை இயக்குநர் ராஜேஷ் லக்ஷானி, பெருநகர சென்னை மாநகராட்சி ஆணையர் ஜெ.குமரகுருபுரன், நகர் ஊரமைப்பு இயக்குநர் பா.கணேசன் மற்றும் அரசு உயர் அலுவலர்கள் உடனிருந்தனர்.

கழிவுநீரகற்று வாரியத்தின் சார்பில் கொளத்தூர், வீனஸ் நகரில் 19 கோடியே 56 இலட்சம் ரூபாய் செலவில் அமைக்கப்பட்ட கழிவுநீர் வெளியேற்று நிலையத்தின் செயல்பாடுகளை முதலமைச்சர் அவர்கள் பார்வையிட்டு ஆய்வு செய்தார். இந்நிலையத்தின் மூலம் வீனஸ் நகர், ஜெயந்தி நகர் பகுதிகளில் விடுபட்ட தெருக்களுக்கு பாதாள குழாய் மூலம் கழிவுநீர் அகற்றும் பணி நடைபெற்று வருகிறது.

முடிவற்ற பணிகளை திறந்து வைத்து, புதிய திட்டப் பணிக்கு அடிக்கல்!

கொளத்தூர், பள்ளி சாலையில் நடைபெற்ற நிகழ்ச்சியில், சிங்கார சென்னை 2.0 நிதியின் கீழ், பள்ளி சாலையில் உள்ள சென்னை மேல் நிலைப் பள்ளி மற்றும் ஆரம்ப பள்ளியில் 5 கோடியே 4 இலட்சம் ரூபாய் செலவில் கட்டப்பட்டுள்ள கூடுதல் வகுப்பறைக் கட்டிடம் மற்றும் இரண்டு குழுந்தைகள் வளர்ச்சி மையங்கள், ஜி.கே.எம். காலனி 27வது தெருவில் 2 கோடியே 55 இலட்சத்து 50 ஆயிரம் ரூபாய் செலவில் வகுப்பறைகள், பணியாளர் அறை, கழிப்பறை உள்ளிட்ட பல்வேறு வசதிகளுடன் கட்டப்பட்டுள்ள சென்னை துவக்கப் பள்ளிக் கட்டிடம்; கொளத்தூர் தொகுதியில் பல்வேறு தெருக்களில் 86 இலட்சம் ரூபாய் செலவில் அமைக்கப்பட்டுள்ள 10 உயர் மின்கோபுர விளக்குகள்; என மொத்தம் 8 கோடியே 45 இலட்சத்து 50 ஆயிரம் ரூபாய் செலவில் கட்டப்பட்டுள்ள கட்டிடங்களை முதலமைச்சர் அவர்கள் திறந்து வைத்தார்.

மேலும், கொளத்தூர் சட்டமன்ற உறுப்பினர் மேம்பாட்டு நிதியிலிருந்து சீனிவாச நகர் 3வது

பிரதான சாலையில் 3 கோடியே 25 இலட்சத்து 40 ஆயிரம் ரூபாய் மதிப்பீட்டில் புதிதாக கட்டப்படவுள்ள சென்னை துவக்கப் பள்ளிக்கு தமிழ்நாடு முதலமைச்சர் அவர்கள் அடிக்கல் நாட்டினார். முன்னதாக, முதலமைச்சர் அவர்கள் பள்ளி மாணவ, மாணவியர்களுக்கு கல்வி உபகரணங்களை வழங்கினார்.

நவீன சந்தை கட்டுமானப் பணிகளை பார்வையிட்டு ஆய்வு செய்தல்

அதனைத் தொடர்ந்து, சென்னைப் பெருநகர வளர்ச்சிக் குழுமத்தின் சார்பில் கொளத்தூர் நேர்மை நகரில் 0.73 ஏக்கர் பரப்பளவில் 23 கோடியே 50 இலட்சம் ரூபாய் மதிப்பீட்டில் கட்டப்பட்டு வரும் நவீன சந்தையின் கட்டுமானப் பணிகளை முதலமைச்சர் அவர்கள் பார்வையிட்டு ஆய்வு செய்தார்.

இந்த நவீன சந்தை கட்டிடமானது, அடித்தளம், தரைத்தளம், முதல் தளம் மற்றும் இரண்டாம் தளங்களும், மொத்தம் 62,200 சதுர அடி பரப்பளவில் கட்டப்படவுள்ளது. இக்கட்டிடத்தின் அடித்தளத்தில் வாகனங்கள் நிறுத்தும் வசதியும், தரைத்தளம், முதல் தளம் மற்றும் இரண்டாம் தளத்தில் மொத்தம் 99 கடைகளும் அமைக்கப்படவுள்ளது. இக்கட்டிடத்தில் கழிப்பறை வசதிகள், மின்தூக்கி வசதிகள், 6000 லிட்டர் கொள்ளளவு கொண்ட மேல்நிலை தொட்டி, 10,000 லிட்டர் கொள்ளளவு கொண்ட தீ அணைப்புத் தொட்டி மற்றும் 2500 லிட்டர் குழநீர் சுத்திகரிப்பு திறன் கொண்ட சுத்திகரிப்பு நிலையமும் அமைக்கப்பட உள்ளது.

தணிகாசலம் கால்வாய் புனரமைப்புப் பணிகளை பார்வையிட்டு ஆய்வு செய்தல்!

நீர்வள ஆதாரத் துறை சார்பில் அயனாவரம்

மற்றும் மாதவரம் வட்டத்தில் அமைந்துள்ள தணிகாசலம் நகரில் 91 கோடியே 36 இலட்சம் ரூபாய் மதிப்பீட்டில் உபரிநீர் கால்வாயினை அகலப்படுத்தி மேம்படுத்தும் பணியினை தமிழ்நாடு முதலமைச்சர் அவர்கள் பார்வையிட்டு ஆய்வு செய்தார்.

தணிகாசலம் கால்வாய் மொத்தம் 3050 மீட்டர் நீளம் கொண்டது. கடந்த பருவமழையின்போது தணிகாசலம் நகர் உபரிநீர் கால்வாய் அமைந்துள்ள பகுதிகளில் பெரும் வெள்ளப் பாதிப்பு ஏற்பட்டபோது, முதலமைச்சர் அவர்கள் 9.11.2021 அன்று வெள்ளப் பாதிப்புகளை பார்வையிட்டு, வெள்ளப் பாதிப்புகளை தவிர்க்க உடனடியாக நடவடிக்கை மேற்கொள்ளுமாறு அறிவுறுத்தியதைத் தொடர்ந்து, பருவமழைக் காலங்களில் வெள்ளப் பாதிப்பு ஏற்படாமல் தடுக்க 91.36 கோடி ரூபாய் மதிப்பீட்டில் தணிகாசலம் நகர் உபரிநீர் கால்வாயினை திறந்தவெளி கால்வாய் மற்றும் மூடிய வடிவிலான கால்வாயாக மேம்படுத்தும் பணியினை முதலமைச்சர் அவர்கள் 30.08.2023 அன்று தொடங்கி வைத்தார். இதன்மூலம் தணிகாசலம் நகர் கால்வாயினை அகலப்படுத்தி கூடுதலாக உபரிநீர் செல்லும் வகையில் வழிவகை செய்யப் பட்டவுள்ளது. 700 மீட்டர் நீளத்திற்கு 4 மீட்டர் அகலத்திற்கு கான்கிரீட் கால்வாயாகவும், 780 மீட்டர் நீளத்திற்கு 4 மீட்டர் அகலத்தில் திறந்த வெளியாகவும், 4 மீட்டர் அகலத்தில் மூடிய வடிவத்திலும், 1010 மீட்டர் நீளத்திற்கு 6 மீட்டர் அகலத்தில் திறந்தவெளியாகவும், 4 மீட்டர் அகலத்தில் மூடிய வடிவிலும், 220 மீட்டர் நீளத்திற்கு 4 மீட்டர் அகலத்தில் மூடிய வடிவிலான

கால்வாயாகவும், 160 மீட்டர் நீளத்திற்கு 6 மீட்டர் அகலத்தில் திறந்தவெளி கால்வாயாக அமைக்கும் பணிகள் நடைபெற்று வருகிறது.

பெரியார் நகர் அரசு புறநகர் மருத்துவமனையில் சிறப்பு மருத்துவமனை கட்டுமானப் பணிகளை பார்வையிட்டு ஆய்வு!

அதனைத் தொடர்ந்து, பெரியார் நகர் அரசு புறநகர் மருத்துவமனையில் 109 கோடியே 89 இலட்சம் ரூபாய் மதிப்பீட்டில் தரை மற்றும் ஆறு தளங்களுடன் கட்டப்பட்டு வரும் சிறப்பு மருத்துவமனையின் கட்டுமானப் பணிகளை முதலமைச்சர் அவர்கள் பார்வையிட்டு ஆய்வு செய்தார்.

பெரியார் நகர், அரசு புறநகர் மருத்துவமனையில் கட்டப்பட்டு வரும் சிறப்பு மருத்துவமனையானது, தீவிர சிகிச்சைப் பிரிவு, இரத்த வங்கி, விபத்து காய சிகிச்சைப் பிரிவு, பிரசவ அறை, முழு உடற் பரிசோதனை ஆய்வகம், நீரிழிவு நோய் புறநோயாளிகள் பிரிவு, சிறுநீரகவியல், இரத்த நாளவியல், தோல் மருத்துவம், மனநல மருத்துவம், நரம்பியல் மருத்துவம், புற்றுநோயியல் கண் மருத்துவப் பிரிவுகள், இருதயவியல் புறநோயாளிகள் உள்நோயாளிகள் மற்றும் தீவிர சிகிச்சைப் பிரிவு, ஆஞ்சியோ அறுவை அரங்கம், இ.சி.ஐ. எஃகோ மற்றும் டிரைட்மில் சோதனை, போதை மறுவாழ்வு மையம், மருத்துவமனை நிர்வாக அலுவலகம், கருத்தரங்குக்கூடம் போன்ற பல்வேறு வசதிகளுடன் அமைக்கப்படும்.

இந்நிகழ்ச்சியில், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர் கலாநிதி வீராசாமி, சட்டமன்ற உறுப்பினர்கள் தாயகம் கவி, அ. வெற்றியழகன், ஜோசப் சாமுவேல், எஸ்.சுதர்சனம், துணை மேயர் மு. மகேஷ் குமார், தமிழ்நாடு சேமிப்புக் கிடங்கு நிறுவனத்தின் தலைவர் ப. ரங்கநாதன், தமிழ்நாடு மின் தொடரமைப்புக் கழகத்தின் தலைவர் /தமிழ்நாடு மின் உற்பத்தி மற்றும் பகிர்மானக் கழகத்தின் தலைவர் மற்றும் மேலாண்மை இயக்குநர் ராஜேஷ் லக்ஷானி, நிர்வாகத்துறை நிர்வாக அலுவலகம், கருத்தரங்குக்கூடம் போன்ற பல்வேறு வசதிகளுடன் அமைக்கப்படும். இதன்மூலம் தணிகாசலம் நகர் கால்வாயினை அகலப்படுத்தி கூடுதலாக உபரிநீர் செல்லும் வகையில் வழிவகை செய்யப் பட்டவுள்ளது. 700 மீட்டர் நீளத்திற்கு 4 மீட்டர் அகலத்திற்கு கான்கிரீட் கால்வாயாகவும், 780 மீட்டர் நீளத்திற்கு 4 மீட்டர் அகலத்தில் திறந்த வெளியாகவும், 4 மீட்டர் அகலத்தில் மூடிய வடிவத்திலும், 1010 மீட்டர் நீளத்திற்கு 6 மீட்டர் அகலத்தில் திறந்தவெளியாகவும், 4 மீட்டர் அகலத்தில் மூடிய வடிவிலும், 220 மீட்டர் நீளத்திற்கு 4 மீட்டர் அகலத்தில் மூடிய வடிவிலான

வயநாடு நிலச்சரிவு:

பேரிடராக அறிவிக்காத ஒன்றிய அரசுக்கு கண்டனம்! நீர்வளத்துறை அமைச்சர் துரைமுருகன் பேட்டி!

வேலூர், ஆக.7-

வேலூர் மாவட்டம், வேலூர் புதிய பேருந்து நிலையத்தில் இரண்டு புதிய வழித்தடங்களும் மற்றும் 20 புதிய பேருந்துகளையும் மாவட்ட ஆட்சியர் சுப்புலட்சுமி தலைமையில் தமிழக நீர்வளத்துறை அமைச்சர் துரைமுருகன் கொடியசைத்து துவங்கி வைத்தார்.

இதில் மாவட்டக் கழகச் செயலாளர் ஏ.பி.நந்தகுமார், மாநகர செயலாளர் ப.கார்த்திகேயன் எம்.எல்.ஏ குடியார்த்தம் சட்ட மன்ற உறுப்பினர் அமுலு, மேயர் சுஜாதா, துணை மேயர் சுனில் குமார், மாவட்ட ஊராட்சி குழு தலைவர் பாபு, தொ.மு.ச.வைச் சேர்ந்த சே.ரமேஷ், பொதுச் செயலாளர் ரமேஷ் உள்ளிட்ட பலர் கலந்து கொண்டனர். பேருந்துகளை அமைச்சர்



துரைமுருகன் கொடியசைத்து துவங்கி வைத்தார்.

பின்னர் நீர் வளத்துறை அமைச்சர் துரைமுருகன் செய்தியாளர்களிடம் கூறுகையில், மேற்கு தொடர்ச்சி மலைகளில் தமிழகம் கனிம வளம் எடுத்துவிட்டார்

கள் என தொடைமேல் அடித்தால் வாய் வலிக்கிறது என்பது போல் யுகோளம் தெரியாமல் கேரளா பேசுகிறது. வயநாடு விவகாரம் பேரிடர் இருதயம் உள்ளவர்களை எல்லாம் உருக வைத்து அழ வைத்தது

அதை கூட நாங்கள் பேரிடராக அறிவிக்கமாட்டோம் என்று ஒன்றிய அரசு கூறினால், அவர்கள் இதயத்தில் இருப்பது இதயமா கல்லா என்று தெரிய வில்லை .மேற்குத்தொடர்ச்சி மலை சுற்றுச்சூழல் பாதுகாக்கப்பட்ட பகுதியாக அறிவிப்பது வரவேற்கத் தக்கது மேக தாது பிரச்சினையில் அமைச்சர்கள் கையூட்டு வாங்கிவிட்டதாக கூறுவதன் மூலம் பா.ஜ.க. தலைவர் அண்ணாமலை தாம் விவரமே இல்லாத ஒருவர் என நிரூபித்துள்ளதாக அமைச்சர் துரைமுருகன் குறிப்பிட்டார்.

